

śrīḥ
śrīmatē rāmānujāya namaḥ
śrīmatē niḡamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

śrīmadrāmāyaṇē vālmīkiyē ādikāvyē uttarakāṇḍē
॥ ēkōnasaptatitamah sargaḥ ॥

This document has been prepared by
Sunder Kidāmbi
with the blessings of
śrī raṅgarāmānuja mahādēśikan
His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

॥ ēkōnasaptatitamaḥ sargaḥ ॥

śatrughnalavaṇayōryuddhaṃ lavaṇasya vadhaśca

tacchrutvā bhāṣitaṃ tasya
śatrughnasya mahātmanaḥ |
krōdhamāhārayat tīvraṃ
tiṣṭha tiṣṭhēti cābravīt ॥ 7.69.1 ॥

pāṇī pāṇim ca niṣpiśya
dantān kaṭakaṭāyya ca |
lavaṇō raghuśārdūla -
māhvayāmāsa cāsakṛt ॥ 7.69.2 ॥

taṃ bruvāṇaṃ tathā vākyaṃ
lavaṇaṃ ghōradarśanam |
śatrughnō dēvaśatrughna
idaṃ vacanamabravīt ॥ 7.69.3 ॥

śatrughnō na tadā jātō
yadānyē nirjitāstvayā |
tadadya bāṇābhihatō
vraja tvaṃ yamasādanam ॥ 7.69.4 ॥

ṛṣayō'pyadya pāpātman
 mayā tvāṃ nihataṃ raṇē |
 paśyantu viprā vidvāṃsa -
 stridaśā iva rāvaṇam || 7.69.5 ||

tvayi madvāṇanirdagdhē
 patitē'dya niśācara |
 purē janapadē cāpi
 kṣēmamēva bhaviṣyati || 7.69.6 ||

adya madbāhuniṣkrāntaḥ
 śarō vajranibhānanaḥ |
 pravēkṣyatē tē hṛdayaṃ
 padmamamśurivārkaḥ || 7.69.7 ||

ēvamuktō mahāvṛkṣaṃ
 lavaṇaḥ krōdhamūrchitaḥ |
 śatrughnōrasi cikṣēpa
 sa ca taṃ śatadhācchinat || 7.69.8 ||

tad dṛṣṭvā viphalaṃ karma
 rākṣasaḥ punarēva tu |
 pādapān subahūn gṛhya
 śatrughnāyāsṛjad balī || 7.69.9 ||

śatrughnaścāpi tējasvī
 vṛkṣānāpatatō bahūn |
 tribhiścaturbhirēkaikaṃ
 cicchēda nataparvabhiḥ || 7.69.10 ||

tatō bāṇamayam varṣam
 vyaśṛjad rākṣasōpari |
 śatrughnō vīryasampannō
 vivyathē na sa rākṣasaḥ || 7.69.11 ||

tataḥ prahasya lavaṇō
 vṛkṣamudyamya vīryavān |
 śirasyabhyahanacchūram
 srastāṅgaḥ sa mumōha vai || 7.69.12 ||

tasmin nipatitē vīrē
 hāhākārō mahānabhūt |
 ṛṣiṇām dēvasaṅghānām
 gandharvāpsarasām tathā || 7.69.13 ||

tamavajñāya tu hatam
 śatrughnam bhuvi pātitam |
 rakṣō labdhāntaramapi
 na vivēśa svamālayam || 7.69.14 ||

nāpi śūlam prajagrāha
 tam dṛṣṭvā bhuvi pātitam |
 tatō hata iti jñātvā
 tām bhakṣān samudāvahat || 7.69.15 ||

muhūrtāllabdhasamjñastu
 punastasthau dhṛtāyudhaḥ |
 śatrughnō vai puradvāri
 ṛṣibhiḥ samprapūjitaḥ || 7.69.16 ||

tatō divyamamōghaṃ taṃ
 jagrāha śaramuttamam |
 jvalantaṃ tējasā ghōraṃ
 pūrayantaṃ diśō daśa || 7.69.17 ||

vajrānanaṃ vajravēgaṃ
 mērumandarasannibham |
 nataṃ parvasu sarvēṣu
 saṃyugēṣvaparājitam || 7.69.18 ||

asṛkcandanadigdhāṅgaṃ
 cārupatraṃ patattriṇam |
 dānavēndrācalēndrāṇā -
 masurāṇāṃ ca dāruṇam || 7.69.19 ||

taṃ dīptamiva kālāgniṃ
 yugāntē samupasthitē |
 drṣṭvā sarvāṇi bhūtāni
 paritrāsamupāgaman || 7.69.20 ||

sadēvāsuraḡandharvaṃ
 munibhiḥ sāpsarōgaṇam |
 jagaddhi sarvamasvasthaṃ
 pitāmahamupasthitam || 7.69.21 ||

uvāca dēvadēvēśaṃ
 varadaṃ prapitāmaham |
 dēvānāṃ bhayasammōhō
 lōkānāṃ saṅkṣayaṃ prati || 7.69.22 ||

kaccillōkakṣayō dēva
 samprāptō vā yugakṣayaḥ |
 nēdṛśaṃ dṛṣṭapūrvam ca
 na śrutaṃ prapitāmaha || 7.69.23 ||

tēṣāṃ tad vacanaṃ śrutvā
 brahmā lōkapitāmahaḥ |
 bhayakāraṇamācaṣṭa
 lōkānāmbhayaṅkaraḥ || 7.69.24 ||

uvāca madhurāṃ vāṇīm
 śṛṇudhvaṃ sarvadēvatāḥ |
 vadhāya lavaṇasyājau
 śaraḥ śatrughnadhāritaḥ || 7.69.25 ||

tējasā tasya sammūḍhāḥ
 sarvē smaḥ surasattamāḥ |
 ēṣa pūrvasya dēvasya
 lōkakartuḥ sanātanaḥ || 7.69.26 ||

śarastējōmayō vatsā
 yēna vai bhayamāgatam |
 ēṣa vai kaiṭabhasyārthē
 madhunaśca mahāśaraḥ || 7.69.27 ||

sṛṣṭō mahātmanā tēna
 vadhārthē daityayōstayōḥ |
 ēka ēva prajānāti
 viṣṇustējōmayam śaram || 7.69.28 ||

ēṣā ēva tanuḥ pūrvā
 viṣṇōstasya mahātmanaḥ |
 itō gacchata paśyadhvaṃ
 vadhyamānaṃ mahātmanā || 7.69.29 ||

rāmānujēna vīrēṇa
 lavaṇaṃ rākṣasōttamam |
 tasya tē dēvadēvasya
 niśamya vacanaṃ surāḥ || 7.69.30 ||

ājagmuryatra yudhyētē
 śatrughnalavaṇāvubhau |
 taṃ śaraṃ divyasaṅkāśaṃ
 śatrughnakaradhāritam || 7.69.31 ||

dadrśuḥ sarvabhūtāni
 yugāntāgnimivōtthitam |
 ākāśamāvṛtaṃ dṛṣṭvā
 dēvairhi raghunandanaḥ || 7.69.32 ||

siṃhanādaṃ bhṛśaṃ kṛtvā
 dadarśa lavaṇaṃ punaḥ |
 āhūtaśca punastēna
 śatrughnēna mahātmanā || 7.69.33 ||

lavaṇaḥ krōdhasaṃyuktō
 yuddhāya samupasthitaḥ |
 ākarṇāt sa vikṛṣyātha
 tad dhanurdhanvināṃ varaḥ || 7.69.34 ||

sa mumōca mahābāṇam
 lavaṇasya mahōrasi |
 urastasya vidāryāśu
 pravivēśa rasātaḥ || 7.69.35 ||

gatvā rasātaḥ divyaḥ
 śarō vibudhapūjitaḥ |
 punarēvāgamat tūrṇa -
 mikṣvākukulanandanam || 7.69.36 ||

śatrughnaśaranirbhinnō
 lavaṇaḥ sa niśācaraḥ |
 papāta sahasā bhūmau
 vajrāhata ivācalaḥ || 7.69.37 ||

tacca śūlaḥ mahad divyaḥ
 hatē lavaṇarākṣasē |
 paśyatām sarvadēvānām
 rudrasya vaśamanvagāt || 7.69.38 ||

ēkēṣupātēna bhayaḥ nipātya
 lōkatrayasyāśya raghupravīraḥ |
 vinirbabhāvuttamacāpabāṇa -
 stamaḥ praṇudyēva sahasraraśmiḥ || 7.69.39 ||

tatō hi dēvā ṛṣipannagāśca
 prapūjirē hyapsarasaśca sarvāḥ |
 diṣṭyā jayō dāśarathēravāpta -
 styaktvā bhayaḥ sarpa iva praśāntaḥ || 7.69.40 ||

॥ ityārṣē śrīmadrāmāyaṇē vālmīkīyē ādikāvyē
uttarakāṇḍē ēkōnasaptatitamaḥ sargaḥ ॥